

HINDI BALLOT LABELS AND TITLES AND SUMMARIES

**SUBJECT TO COURT
ORDERED CHANGES**

मतपत्र लेबल

आवास वहनीयता प्रोग्रामों के लिए बॉन्ड्स को प्राधिकृत करता है। विधायी विधान। बहु-परिवार वाले किराये के आवास, भूतपूर्व सैनिकों के लिए मॉर्गेज, सहायक आवास, मौजूदा किफायती आवास का संरक्षण, और डाउनपेमेंट में सहायता सहित आवास वहनीयता प्रोग्रामों के लिए राज्य के सामान्य दायित्व बॉन्ड्स में \$11.25 बिलियन को प्राधिकृत करता है। **राजकोषीय प्रभाव:** आवास बॉन्ड की वापसी अदायगी के लिए लगभग 25 वर्षों तक राज्य के लिए वार्षिक रूप से \$500 मिलियन से \$600 मिलियन की बढ़ी हुई लागत। **समर्थक:** US Vets; CA Federation of Teachers; Self-Help for the Elderly; Habitat for Humanity CA; CA Alliance of Child & Family Services **विरोधी:** कोई भी सबमिट नहीं किया गया

मतपत्र शीर्षक और सारांश

आवास वहनीयता प्रोग्रामों के लिए बॉन्ड्स को प्राधिकृत करता है। विधायी विधान।

- California के भूतपूर्व सैनिकों के लिए प्रोग्रामों सहित, आवास वहनीयता प्रोग्रामों के लिए, और संघीय टैक्स क्रेडिट प्राप्त चाहने वाले आवास विकास परियोजनाओं के वित्तपोषण के लिए राज्य सामान्य दायित्व बॉन्ड्स में \$11.25 बिलियन को प्राधिकृत करता है।
- इनके लिए धन आबंटित करता है:
 - बहु-परिवार वाले किराये के आवास के निर्माण और पुनर्वास के लिए \$5.1 बिलियन;
 - किफायती आवास इकाइयों के अधिग्रहण, पुनर्वास या संरक्षण, और बेघर व्यक्तियों के लिए सहायक आवास उपलब्ध करवाने के लिए \$2.1 बिलियन;
 - California के भूतपूर्व सैनिकों के लिए राज्य द्वारा वित्तपोषित मॉर्गेज के लिए \$1.25 बिलियन;
 - घर के स्वामित्व और डाउनपेमेंट में सहायता के लिए \$1.1 बिलियन;
 - कृषि श्रमिकों, जनजातीय समुदायों और विद्यार्थियों के लिए आवास के लिए \$1 बिलियन;
 - आवास के बुनियादी ढांचे के लिए \$500 मिलियन; और
 - स्थानीय आवास प्रोग्रामों का समर्थन करने के लिए \$200 मिलियन।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- आवास बॉन्ड की वापसी अदायगी के लिए लगभग 25 वर्षों तक राज्य के लिए वार्षिक रूप से \$500 मिलियन से \$600 मिलियन की बढ़ी हुई लागत।

राजकीय बॉन्ड लागत का अनुमान

अधिकृत नया ऋण	\$11.25 बिलियन
बॉन्ड का भुगतान करने की वार्षिक लागत	\$500 मिलियन से \$600 मिलियन*
वापसी अदायगी की संभावित अवधि	25 वर्ष
वापसी अदायगी का स्रोत	सामान्य टैक्स राजस्व
* प्रस्ताव 1 में भूतपूर्व सैनिकों के आवास प्रोग्राम के लिए \$1.25 बिलियन शामिल है। इस ऋण के परिणामस्वरूप राज्य पर कोई अनुमानित लागत नहीं आएगी।	

मतपत्र लेबल

राज्य के आपातकालीन फंड में वृद्धि करता है। वैधानिक संवैधानिक संशोधन। आर्थिक मंदी के दौरान शिक्षा, स्वास्थ्य देखभाल, सार्वजनिक सुरक्षा और अन्य आवश्यक सेवाओं के लिए धन प्रदान करने के लिए, 2014 में मतदाताओं द्वारा अनुमोदित, California के आपातकालीन फंड को बढ़ाता है। **राजकोषीय प्रभाव:** राज्य के बजट भंडार में वृद्धि होगी। **समर्थक:** CA Professional Firefighters; LA Chamber of Commerce; Gavin Newsom; Xavier Becerra; Assemblymember Jesse Gabriel **विरोधी:** कोई भी सबमिट नहीं किया गया

मतपत्र शीर्षक और सारांश

राज्य के आपातकालीन फंड में वृद्धि करता है। वैधानिक संवैधानिक संशोधन।

- आर्थिक मंदी के दौरान शिक्षा, स्वास्थ्य देखभाल, सार्वजनिक सुरक्षा और अन्य आवश्यक सेवाओं के लिए धन प्रदान करने के लिए, 2014 में मतदाताओं द्वारा अनुमोदित, California के आपातकालीन फंड को बढ़ाता है।
- बजट आरक्षित निधि की अधिकतम सीमा को सामान्य फंड राजस्व के 10% से दोगुना करके 20% करता है, जिससे फंड की शेष राशि सामान्य फंड के 20% के बराबर न हो जाने तक बचत करने की आवश्यकता पैदा होती है।
- उन वर्षों में अतिरिक्त बचत की आवश्यकता होती है जब टैक्स राजस्व अधिक होता है।
- शिक्षा, राज्य ऋणों और पेंशन दायित्वों के लिए उपलब्ध बजट आरक्षित निधि को बढ़ाता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- राज्य की बजट आरक्षित निधि अधिक होगी।

मतपत्र लेबल

उच्च आमदनियों पर मौजूदा टैक्स का विस्तार करके स्कूलों और स्वास्थ्य देखभाल के लिए स्थायी निधिकरण प्रदान करता है। पहल संवैधानिक संशोधन। \$371,000 (मुद्रास्फीति के लिए वार्षिक रूप से समायोजित) से अधिक आमदनी कमाने वाले व्यक्तियों के लिए मौजूदा मतदाता-अनुमोदित टैक्स दरों को स्थायी बनाता है। टैक्स राजस्व को सार्वजनिक शिक्षा के लिए आबंटित करता है। **राजकोषीय प्रभाव:** उच्च आमदनी अर्जित करने वालों पर अस्थायी टैक्स वृद्धि को 2031 में समाप्त होने देने की बजाय स्थायी बनाकर \$5 बिलियन से \$15 बिलियन के वार्षिक राज्य आयकर राजस्व को बनाए रखता है। **समर्थक:** California Teachers Association; CA School Nurses Organization; California State PTA; Planned Parenthood Affiliates of CA **विरोधी:** California Taxpayers Association; Family Business Association of California; California Hispanic Chambers of Commerce

मतपत्र शीर्षक और सारांश

उच्च आमदनियों पर मौजूदा टैक्स का विस्तार करके स्कूलों और स्वास्थ्य देखभाल के लिए स्थायी निधिकरण प्रदान करता है। पहल संवैधानिक संशोधन।

- उच्च आमदनियों वाले California वासियों के लिए 2012 की मौजूदा मतदाता-अनुमोदित टैक्स दरों, जो वर्तमान में 2031 में समाप्त होनी हैं, को स्थायी बनाता है।
- दरें एकल फाइल करने वालों के लिए लगभग \$371,000, संयुक्त फाइल करने वालों के लिए \$742,000, और परिवार के मुखियाओं के लिए \$505,000 (2025 के स्तर; मुद्रास्फीति के लिए वार्षिक रूप से समायोजित) से अधिक की आमदनी पर लागू होती हैं।
- टैक्स राजस्व का 89% K-12 स्कूलों को, 11% सामुदायिक कॉलेजों को आबंटित करता है।
- स्थानीय स्कूल बोर्डों को यह तय करने देता है कि राजस्व कैसे खर्च किया जाएगा; प्रशासनिक लागतों के लिए उपयोग करने से रोक लगाता है।
- स्वास्थ्य देखभाल, बजट भंडार और अन्य प्रोग्रामों के लिए उपलब्ध सामान्य निधि राजस्व को बढ़ाता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- उच्च आमदनी अर्जित करने वालों पर अस्थायी टैक्स वृद्धि को 2031 में समाप्त होने देने की बजाय स्थायी बनाकर \$5 बिलियन से \$15 बिलियन के वार्षिक राज्य आयकर राजस्व को बनाए रखता है।

मतपत्र लेबल

चुनाव अभियानों के सार्वजनिक निधिकरण के खिलाफ प्रतिबंध को समाप्त करता है। विधायी कानून । उम्मीदवारों के चुनावी अभियानों के लिए राज्य और स्थानीय सरकारों द्वारा सार्वजनिक निधिकरण प्रदान करने पर लगी रोक को निरस्त करता है। सार्वजनिक निधिकरण प्रोग्रामों में शिक्षा, परिवहन, या सार्वजनिक सुरक्षा के लिए निर्धारित निधियों का उपयोग नहीं किया जा सकता। **राजकोषीय प्रभाव:** सार्वजनिक अभियान वित्त प्रोग्रामों के बारे में राज्य और स्थानीय सरकारों के सवालों के जवाब देने के लिए निष्पक्ष राजनीतिक आचरण आयोग के लिए प्रत्येक वर्ष राज्य को कुछ सौ हजार डॉलर की निरंतर लागतें। **समर्थक:** League of Women Voters of CA; California Nurses Association; Mental Health Advocacy; Social Security Works; Consumer Watchdog **विरोधी:** California Taxpayers Assn; Howard Jarvis Taxpayers Assn; Family Business Assn of California; United Latinos Action

मतपत्र शीर्षक और सारांश

चुनाव अभियानों के सार्वजनिक निधिकरण के खिलाफ प्रतिबंध को समाप्त करता है। विधायी कानून।

- वर्तमान कानून के अनुसार, राज्य और स्थानीय सरकारें चार्टर शहरों और चार्टर काउंटियों को छोड़कर चुनाव प्रचार के लिए सरकारी धन का उपयोग नहीं कर सकतीं।
- यह प्रस्ताव इस रोक को हटाता है और राज्य व स्थानीय सरकारों को ऐसे उम्मीदवारों के लिए सरकारी चुनाव अभियान निधि (फंडिंग) कार्यक्रम शुरू करने की अनुमति देता है, जो तय की गई खर्च सीमा मानते हैं और पात्रता की शर्तें पूरी करते हैं।
- यह सुनिश्चित करता है कि शिक्षा, परिवहन और सार्वजनिक सुरक्षा के लिए निर्धारित धन का उपयोग इन चुनाव अभियान कार्यक्रमों में न किया जाए।
- उम्मीदवार सरकारी धन का इस्तेमाल कानूनी खर्चों, जुर्माना भरने या चुनाव प्रचार के लिए लिए गए अपने निजी कर्ज को चुकाने के लिए नहीं कर सकेंगे।
- चुनाव अभियानों में विदेशी संस्थाओं द्वारा दिए गए योगदान पर लगने वाला अधिकतम जुर्माना तीन गुना कर दिया जाएगा।

विधायी विश्लेषक के अनुसार राज्य और स्थानीय सरकारों पर वित्तीय प्रभाव:

- सार्वजनिक अभियान वित्त प्रोग्रामों के बारे में राज्य और स्थानीय सरकारों के सवालों के जवाब देने के लिए निष्पक्ष राजनीतिक आचरण आयोग के लिए प्रत्येक वर्ष राज्य को कुछ सौ हजार डॉलर की निरंतर लागत।

मतपत्र लेबल

राज्यव्यापी अधिकारियों के लिए रीकॉल चुनाव प्रक्रिया में बदलाव करता है। विधायी संवैधानिक संशोधन। वर्तमान कानून के तहत, मतदाता रीकॉल चुनाव के साथ ही साथ प्रतिस्थापन करने वाले उम्मीदवारों का चुनाव करते हैं। यह विधेयक इसके बजाय खाली हुए पद को बाद में आयोजित विशेष चुनाव या नियुक्ति के माध्यम से भरता है। **राजकोषीय प्रभाव:** शुद्ध राजकोषीय प्रभाव अज्ञात हैं। रीकॉल होने की स्थिति में, रीकॉल किए गए पद के आधार पर चुनाव को संचालित करने के लिए लाखों डॉलर की बचतें या लागतें। **समर्थक:** कोई भी सबमिट नहीं किया गया **विरोधी:** कोई भी सबमिट नहीं किया गया

मतपत्र शीर्षक और सारांश

राज्यव्यापी अधिकारियों के लिए रीकॉल चुनाव प्रक्रिया में बदलाव करता है। विधायी संवैधानिक संशोधन।

- वर्तमान कानून के तहत, मतदाता उसी चुनाव में निर्णय लेते हैं कि क्या (1) किसी राज्य अधिकारी को रीकॉल करना है, और (2) यदि रीकॉल किया जाता है तो उस अधिकारी की जगह कौन लेगा।
- इस विधेयक के तहत:
 - यदि राज्यपाल को रीकॉल किया जाता है, तो उप-राज्यपाल शेष कार्यकाल के लिए या किसी उत्तराधिकारी के चुने जाने तक राज्यपाल बन जाता है;
 - रीकॉल किए गए अन्य सभी अधिकारियों के लिए, पद तब तक खाली रहेगा जब तक कि पद को मौजूदा कानून में दिए गए अनुसार बाद के किसी विशेष चुनाव या नियुक्ति द्वारा भरा नहीं जाता है; और
 - रीकॉल किया गया अधिकारी उस पद को भरने के लिए किसी विशेष चुनाव में एक उम्मीदवार हो सकता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- शुद्ध राजकोषीय प्रभाव अज्ञात हैं। रीकॉल चुनावों को संचालित करने के लिए राज्य और स्थानीय सरकार के लिए लाखों डॉलर की संभावित बचत या लागत। यह लागत या बचत दुर्लभ होगी, और इस बात पर निर्भर करती है कि किस पद को रीकॉल किया गया है और रीकॉल कितनी बार होता है।

मतपत्र लेबल

नए घरों के मध्यम-आय वाले योग्य खरीदारों के लिए ऋण प्रोग्राम बनाता है। पहल विधान। पात्र खरीदारों को लगभग \$1.5 मिलियन से कम कीमत के नए बने घर के खरीद मूल्य के 17% तक के लिए निश्चित दर वाली मॉर्गेज की पेशकश करने के लिए \$25 बिलियन के बॉन्ड्स को अधिकृत करता है। यह ज़रूरी है कि उधार लेने वाले California के निवासी हों, उस घर में रहें, आय सीमाओं को पूरा करें, और कम से कम 3% का भुगतान करें। बॉन्ड्स की वापसी अदायगी राज्य द्वारा नहीं बल्कि मॉर्गेज भुगतानों से की जाएगी। **राजकोषीय प्रभाव:** राज्य या स्थानीय सरकार के लिए कोई प्रत्यक्ष लागतें नहीं।

समर्थक: United Nurses Associations of California; California Conference of Carpenters; California State Treasurer Fiona Ma **विरोधी:** कोई भी सबमिट नहीं किया गया

मतपत्र शीर्षक और सारांश

नए घरों के मध्यम-आय वाले योग्य खरीदारों के लिए ऋण प्रोग्राम बनाता है। पहल विधान।

- पात्र खरीदारों को "योग्य नए घर" (काउंटी के आधार पर, वार्षिक रूप से समायोजित, लगभग \$1 मिलियन-\$1.5 मिलियन से कम कीमत वाली नई निर्माण परियोजनाएँ या परिवर्तित गैर-आवासीय संपत्ति की पहली बिक्री) के खरीद मूल्य के 17% तक के लिए निश्चित-दर वाली मॉर्गेज की पेशकश करने के लिए \$25 बिलियन तक के बॉन्ड्स को अधिकृत करता है।
- यह ज़रूरी है कि उधार लेने वाले एक वर्ष से California के निवासी हों, उस घर में रहें, क्षेत्र की औसत आय के दोगुने से कम अर्जित करते हों, और कम से कम 3% का पेशगी भुगतान करें।
- यह अपेक्षा करता है कि बॉन्ड्स की वापसी अदायगी घर के मालिकों के मॉर्गेज भुगतानों द्वारा किया जाए, न कि राज्य द्वारा।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- राज्य या स्थानीय सरकार के लिए कोई प्रत्यक्ष लागत नहीं।

मतपत्र लेबल

प्रतिरक्षा विज्ञान संबंधी चिकित्सा अनुसंधान के लिए बॉन्ड्स को अधिकृत करता है। पहल विधान। प्रतिरक्षा-विज्ञान और प्रतिरक्षा-चिकित्सा संबंधी अनुसंधान के लिए सामान्य दायित्व बॉन्ड में \$8.4 बिलियन को अधिकृत करता है, जिसमें से आधा California यूनिवर्सिटी से संबद्ध गैर-लाभकारी चिकित्सा अनुसंधान संस्थान के लिए, आधा अनुसंधान अनुदानों के लिए होगा। **राजकोषीय प्रभाव:** अनुसंधान बॉन्ड की वापसी अदायगी के लिए लगभग 20 वर्षों तक राज्य के लिए वार्षिक रूप से \$500 मिलियन \$600 मिलियन की बढ़ी हुई लागत, यदि वित्तपोषित अनुसंधान से राजस्व उत्पन्न होता है तो कुछ या पूरी लागत को ऑफसेट किया जाए। **समर्थक:** Michael J. Fox Foundation; Alzheimer's Los Angeles; Kidney Cancer Assoc; American Nurses Assoc\CA **विरोधी:** Robert M Kaplan Ph.D.

मतपत्र शीर्षक और सारांश

प्रतिरक्षा विज्ञान संबंधी चिकित्सा अनुसंधान के लिए बॉन्ड्स को अधिकृत करता है। पहल विधान।

- प्रतिरक्षा-विज्ञान और प्रतिरक्षा-चिकित्सा संबंधी अनुसंधान (ऐसी प्रौद्योगिकियाँ जो रोगों के उपचार के लिए शरीर की प्रतिरक्षा प्रणाली का उपयोग करती हैं) के लिए राज्य सामान्य दायित्व बॉन्ड्स में \$8.4 बिलियन को अधिकृत करता है, जिसमें से आधा कैंसर, हृदय रोग और अल्ज़ाइमर रोग के लिए समर्पित है।
- निधिकरण को समान रूप से (1) California विश्वविद्यालय से संबद्ध एक गैर-लाभकारी चिकित्सा अनुसंधान संस्थान, और (2) सार्वजनिक या गैर-लाभकारी विश्वविद्यालयों और संस्थानों के लिए अनुसंधान अनुदान के बीच आबंटित करता है।
- निधिकरण के प्राप्तकर्ताओं को California में अनुसंधान से प्राप्त प्रौद्योगिकी और दवाओं को राष्ट्रीय औसत मूल्य से 20% कम पर बेचने को आवश्यक बनाता है।
- बॉन्ड्स को चुकाने के लिए सामान्य निधि से धन का उपयोग करता है; जब तक बॉन्ड्स का भुगतान नहीं किया जाता है, सामान्य निधि को लाइसेंसिंग रॉयल्टी का 10% प्राप्त होगा।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- चिकित्सा अनुसंधान बॉन्ड की वापसी अदायगी के लिए लगभग 20 वर्षों तक राज्य के लिए वार्षिक रूप से \$500 मिलियन से \$600 मिलियन की बढ़ी हुई लागत। यदि वित्तपोषित अनुसंधान से ऐसी खोजें होती हैं जो राजस्व उत्पन्न करती हैं तो बाद के दशकों में राज्य इस लागत का एक हिस्सा या पूरा वसूल कर सकता है।

राजकीय बॉन्ड लागत का अनुमान

उधार ली गई राशि	\$8.4 मिलियन
औसत वार्षिक वापसी भुगतान की लागत	लगभग 20 वर्षों के लिए \$500 मिलियन से \$600 मिलियन वार्षिक
वापसी भुगतान का स्रोत	बॉन्ड द्वारा वित्तपोषित खोजों से सामान्य टैक्स राजस्व और संभावित राजस्व

मतपत्र लेबल

नागरिकों को मतदान करने से प्रतिबंधित करता है जब तक कि वे सरकार द्वारा जारी पहचान-पत्र प्रस्तुत नहीं करते हैं। **पहल संवैधानिक संशोधन।** ऐसे डाक से भेजे जाने वाले मतपत्रों को अमान्य करता है जिनमें लिफाफे पर सरकार द्वारा जारी पहचान संख्या के अंतिम चार अंक नहीं लिखे हैं। सरकार द्वारा जारी पहचान-पत्र प्रस्तुत किए बिना व्यक्तिगत रूप से मतदान करने पर रोक लगाता है। **राजकोषीय प्रभाव:** नई मतदान आवश्यकताओं को लागू करने के लिए प्रत्येक वर्ष दसियों मिलियन डॉलर से लेकर निम्न सैकड़ों मिलियन डॉलर के बीच की लागत। **समर्थक:** The Transparency Foundation; Latino American Political Assn; Howard Jarvis Taxpayers Assn; CA Women's Leadership Assn **विरोधी:** ACLU California Action; Common Cause; League of Women Voters of California

मतपत्र शीर्षक और सारांश

नागरिकों को मतदान करने से प्रतिबंधित करता है जब तक कि वे सरकार द्वारा जारी पहचान-पत्र प्रस्तुत नहीं करते हैं। पहल संवैधानिक संशोधन।

- डाक द्वारा मतदान करने पर रोक लगाता है जब तक कि मतदाता अपने मतदाता पंजीकरण के लिए सरकार द्वारा जारी पहचान संख्या निर्दिष्ट नहीं करता है।
- डाक से भेजे जाने वाले मतपत्रों को अमान्य कर देता है यदि लिफाफे पर सरकार द्वारा जारी पहचान संख्या के अंतिम चार अंक शामिल नहीं हैं जो मतदाता पंजीकरण में निर्दिष्ट संख्या से मेल खाते हैं (जैसे कि, यदि मतदाता पंजीकरण के लिए सोशल सिक्योरिटी नंबर निर्दिष्ट करता है, लेकिन लिफाफे पर ड्राइवर का लाइसेंस नंबर लिखता है, तो उसके मतपत्र की गणना नहीं की जाएगी)।
- सरकार द्वारा जारी पहचान-पत्र प्रस्तुत किए बिना व्यक्तिगत रूप से मतदान करने पर रोक लगाता है।
- चुनाव अधिकारियों के लिए यह आवश्यक बनाता है कि वे प्रत्येक काउंटी के उन मतदाताओं के प्रतिशत की वार्षिक रिपोर्ट दें जिनकी नागरिकता की स्थिति का उन्होंने सत्यापन किया है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- नई मतदान आवश्यकताओं को लागू करने के लिए प्रत्येक वर्ष राज्य और स्थानीय सरकार की लागत दसियों मिलियन डॉलर और कम से कम सैकड़ों मिलियन डॉलर के बीच होगी। लागतें विधानमंडल, राज्य विभागों, स्थानीय सरकारों और मतदाताओं द्वारा भविष्य के निर्णयों पर निर्भर करती हैं।

मतपत्र लेबल

कुछ करदाताओं पर एकमुश्त टैक्स लगाता है। पहल संवैधानिक संशोधन और विधान। \$1 बिलियन से अधिक की संपत्ति वाले कुछ करदाताओं पर 5% टैक्स लगाता है; राजस्व मुख्य रूप से स्वास्थ्य देखभाल के लिए होगा। राजस्वों को स्कूल के निधिकरण और खर्च की सीमा के लिए संवैधानिक आवश्यकताओं से छूट देता है। **राजकोषीय प्रभाव:** अरबपतियों पर संपत्ति टैक्स लगाने से कई वर्षों में फैले दसियों बिलियन डॉलर की अस्थायी राजस्व वृद्धि। अरबपतियों से प्राप्त आयकर राजस्व में प्रति वर्ष \$1 बिलियन से कम की संभावित निरंतर कमी। **समर्थक:** US Senator Bernie Sanders; SEIU United Healthcare Workers West **विरोधी:** California Primary Care Association; California School Boards Association; California Taxpayers Association

मतपत्र शीर्षक और सारांश

कुछ करदाताओं पर एकमुश्त टैक्स लगाता है। पहल संवैधानिक संशोधन और विधान।

- \$1 बिलियन से अधिक मूल्य की कवर की जाने वाली संपत्तियों वाले कुछ करदाताओं पर 5% तक का एकमुश्त टैक्स लगाता है; कवर की जाने वाली संपत्तियों में व्यवसाय, प्रतिभूतियाँ, कला-कृतियाँ, संग्रहणीय वस्तुएँ और बौद्धिक संपदा शामिल हैं, लेकिन इसमें अचल संपत्ति और कुछ पेंशन और सेवानिवृत्ति खाते शामिल नहीं हैं।
- इन टैक्स राजस्व का 90% स्वास्थ्य देखभाल के लिए, 10% भोजन सहायता या शिक्षा से संबंधित प्रोग्रामों के लिए आबंटित करता है; राजस्वों का उपयोग इन उद्देश्यों के लिए मौजूदा निधिकरण को बदलने के लिए करने पर प्रतिबंध लगाता है।
- ऐसे टैक्स राजस्वों को स्कूल के लिए निधिकरण, बजटीय आरक्षित निधियों और राज्य खर्च सीमा के लिए संवैधानिक आवश्यकताओं से छूट देता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- अरबपतियों पर नए संपत्ति टैक्स लगाने से राज्य के राजस्व में अस्थायी वृद्धि। इस संपत्ति टैक्स से राजस्व शायद कई वर्षों में मिलाकर दसियों बिलियन डॉलर तक हो जाएंगे।
- अरबपतियों से इकट्ठे किए गए राज्य आयकर राजस्व में प्रति वर्ष \$1 बिलियन से कम की संभावित निरंतर कमी।

मतपत्र लेबल

राजस्वों को राज्य के खर्च की सीमा से अलग करने वाले नए राज्य टैक्सों को प्रतिबंधित करता है। नए राज्य विशेष टैक्सों के लिए लेखा-परीक्षण को आवश्यक बनाता है। पहल संवैधानिक संशोधन। 1 जनवरी, 2026 के बाद लागू किए गए राज्य टैक्सों को रद्द करता है, जो उनके राजस्वों को मतदाता द्वारा अनुमोदित राज्य खर्च सीमा से छूट देते हैं। नए विशेष टैक्सों द्वारा वित्तपोषित प्रोग्रामों के चुनाव से पहले और आवर्ती लेखा-परीक्षण को आवश्यक बनाता है। **राजकोषीय प्रभाव:** शुद्ध राजकोषीय प्रभाव अज्ञात है क्योंकि यह मतदाताओं, विधानमंडल और अन्य नीति निर्माताओं द्वारा भविष्य के निर्णयों पर निर्भर करता है। **समर्थक:** CA Society of Certified Public Accountants (CalCPAs); CalAsian Chamber of Commerce; California Taxpayers Association (CalTax) **विरोधी:** US Senator Bernie Sanders; SEIU United Healthcare Workers West

मतपत्र शीर्षक और सारांश

राजस्वों को राज्य के खर्च की सीमा से अलग करने वाले नए राज्य टैक्सों को प्रतिबंधित करता है। नए राज्य विशेष टैक्सों के लिए लेखा-परीक्षण को आवश्यक बनाता है। पहल संवैधानिक संशोधन।

- ऐसे किन्हीं भी नए राज्य टैक्सों को प्रतिबंधित करता है जिसके राजस्वों को 1979 में मतदाताओं द्वारा अनुमोदित राज्य की खर्च सीमा से बाहर रखा गया है।
- राज्यव्यापी विशेष टैक्सों के लिए, (1) किसी मतदाताओं द्वारा प्रस्तावित विशेष टैक्स से निधिकरण प्राप्त करने वाले प्रोग्रामों का चुनाव से पहले लेखा-परीक्षण, और (2) 1 जनवरी, 2026 के बाद अधिनियमित विशेष टैक्सों द्वारा वित्तपोषित प्रोग्रामों के आवर्ती लेखा-परीक्षण को आवश्यक बनाता है।
- यह बताता है कि उसी मतपत्र पर दिखाई देने वाले अन्य मतदाता-अनुमोदित विधेयक अमान्य हैं यदि वे इस विधेयक का के विरोध में हैं और इस विधेयक को अधिक सकारात्मक वोट प्राप्त होते हैं।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश

- अज्ञात शुद्ध राजकोषीय प्रभाव। विशेष टैक्सों द्वारा वित्तपोषित प्रोग्रामों की नए एक-बारगी और निरंतर लेखा-परीक्षण की आवश्यकताओं को लागू करने के लिए California राज्य ऑडिटर के लिए बढ़ी हुई लागतें। इन लागतों का भुगतान अधिकतर विशेष टैक्सों से एकत्र किए गये नए राजस्वों से किया जाएगा। लेखा-परीक्षणों से प्राप्त हुई सिफारिशों को लागू करने से जुड़ी संभावित बचतें।

मतपत्र लेबल

नए राज्य व्यक्तिगत संपत्ति टैक्सों और कुछ पूर्वव्यापी राज्य टैक्सों को प्रतिबंधित करता है। पहल संवैधानिक संशोधन। किसी भी ऐसे नए राज्य टैक्स को प्रतिबंधित करता है जो (1) व्यक्तिगत संपत्ति (सभी चीजें जो लोगों के पास अचल संपत्ति के अलावा हैं) के स्वामित्व पर लगाया जाए, या (2) जो करदाता की पिछली गतिविधियों के आधार पर पूर्वव्यापी रूप से लागू होता हो। 1 जनवरी, 2026 के बाद अधिनियमित उन टैक्सों को निरस्त कर देता है जो इस विधेयक के विरोध में हैं। **राजकोषीय प्रभाव:** संभावना है कि भविष्य में टैक्स राजस्वों में उतनी वृद्धि नहीं होगी। **समर्थक:** CA Professional Firefighters; State Building & Construction Trades Council of CA; AMVETS Department of CA **विरोधी:** US Senator Bernie Sanders; SEIU United Healthcare Workers West

मतपत्र शीर्षक और सारांश

नए राज्य व्यक्तिगत संपत्ति टैक्सों और कुछ पूर्वव्यापी राज्य टैक्सों को प्रतिबंधित करता है। पहल संवैधानिक संशोधन।

- व्यावसायिक हितों, बौद्धिक संपदा और वित्तीय संपत्तियों (जिनमें सेवानिवृत्ति और निवेश खातों में संपत्तियाँ शामिल हैं) सहित व्यक्तिगत संपत्ति पर नए राज्य टैक्सों को प्रतिबंधित करता है।
- ऐसे नए राज्य टैक्सों को प्रतिबंधित करता है जो करदाता के आचरण, गतिविधियों, या नए टैक्स के प्रभावी होने की तारीख से पहले हुई स्थिति के आधार पर पूर्वव्यापी रूप से लागू होते हैं।
- यह उन नए टैक्सों पर लागू होता है जो 1 जनवरी, 2026 को या उसके बाद अधिनियमित किए गए हैं या प्रभावी होते हैं।
- यह बताता है कि उसी मतपत्र पर दिखाई देने वाले अन्य मतदाता-अनुमोदित विधेयक अमान्य हैं यदि वे इस विधेयक का के विरोध में हैं और इस विधेयक को अधिक सकारात्मक वोट प्राप्त होते हैं।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- संभावना है कि भविष्य में टैक्स राजस्वों में उतनी वृद्धि नहीं होगी।

मतपत्र लेबल

स्थानीय सरकारी सेवाओं के लिए राजस्व जुटाने की मतदाताओं की क्षमता को सीमित करता है।
वैधानिक संवैधानिक संशोधन। 1 जनवरी, 2027 से शुरू करते हुए, मतदाताओं द्वारा प्रस्तावित स्थानीय विशेष टैक्सों को अनुमोदित करने के लिए आवश्यक मतों का प्रतिशत साधारण बहुमत (50% से अधिक) से बढ़ाकर दो-तिहाई करके, ऐसे मतपत्र विधेयकों को पारित करने की मतदाताओं की क्षमता को सीमित करता है। **राजकोषीय प्रभाव:** संभावना है कि कुछ विशेष टैक्सों के लिए उच्च मतों की सीमा के कारण भविष्य में स्थानीय सरकार के टैक्स राजस्वों में उतनी वृद्धि नहीं होगी। **समर्थक:** California Taxpayers Association; Family Business Association of California; California Hispanic Chambers of Commerce **विरोधी:** California Professional Firefighters; California Federation of Teachers; Nurse Alliance of SEIU CA.

मतपत्र शीर्षक और सारांश

स्थानीय सरकारी सेवाओं के लिए राजस्व जुटाने की मतदाताओं की क्षमता को सीमित करता है।
वैधानिक संवैधानिक संशोधन।

- वर्तमान में, स्थानीय सरकारों को मतपत्र पर रखे गए विशेष टैक्सों (किसी विशिष्ट उद्देश्य के लिए समर्पित टैक्स) को लागू करने, उनकी अवधि बढ़ाने या उनमें वृद्धि करने के लिए दो-तिहाई मतदाता अनुमोदन प्राप्त करना ज़रूरी है। हालांकि, इन दो-तिहाई मतों की आवश्यकता उन विशेष टैक्सों पर लागू नहीं होती है जिन्हें वर्तमान में मतदाता हस्ताक्षर इकट्ठे किए जाने द्वारा मतपत्र पर रखा गया है।
- यह विधेयक ऐसे मतपत्र विधेयकों को अनुमोदित करने के लिए आवश्यक मतों के प्रतिशत को बहुमत (50% से अधिक) से बढ़ाकर दो-तिहाई करके मतदाताओं द्वारा प्रस्तावित स्थानीय विशेष टैक्सों को पारित करने की मतदाताओं की क्षमता को सीमित कर देगा।
- 1 जनवरी, 2027 के बाद अनुमोदित मतदाता-प्रस्तावित मतपत्र विधेयकों पर लागू होता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- संभावना है कि कुछ विशेष टैक्सों के लिए उच्च मतों की सीमा के कारण भविष्य में स्थानीय सरकार के टैक्स राजस्वों में उतनी वृद्धि नहीं होगी।

मतपत्र लेबल

सामुदायिक स्वास्थ्य क्लिनिकों के लिए राजस्व का 90% प्रोग्राम की सेवाओं पर खर्च करने को आवश्यक बनाता है। पहल विधान। उन गैर-लाभकारी संघीय रूप से योग्य स्वास्थ्य केंद्रों (ऐसे सामुदायिक क्लिनिक जो चिकित्सकीय रूप से वंचित क्षेत्रों और आबादी को प्राथमिक देखभाल प्रदान करते हैं) पर दंड लगाता है जो अपने राजस्व का 90% से कम भाग अपनी परोपकारी उद्देश्य की पूर्ति करने वाली "प्रोग्राम सेवाओं" पर खर्च करते हैं, जिनमें मरीज़ सेवाएँ शामिल हैं, लेकिन केवल उन्हीं तक सीमित नहीं हैं। **राजकोषीय प्रभाव:** राज्य पर लागतों में प्रति वर्ष कम से कम दसियों मिलियन डॉलर की वृद्धि होगी, जिसकी पूर्ति फीसों द्वारा की जाएगी। **समर्थक:** कोई भी सबमिट नहीं किया गया **विरोधी:** American Academy of Pediatrics CA; CA School Nurses Org; CA Academy of Family Physicians; CA Medical Assoc.

मतपत्र शीर्षक और सारांश

सामुदायिक स्वास्थ्य क्लिनिकों के लिए राजस्व का 90% प्रोग्राम की सेवाओं पर खर्च करने को आवश्यक बनाता है। पहल विधान।

- उन गैर-लाभकारी संघीय रूप से योग्य स्वास्थ्य केंद्रों (ऐसे सामुदायिक क्लिनिक जो चिकित्सकीय रूप से वंचित क्षेत्रों और आबादी को प्राथमिक देखभाल प्रदान करते हैं) पर दंड लगाता है जो अपने राजस्व का 90% से कम भाग अपनी परोपकारी उद्देश्य की पूर्ति करने वाली "प्रोग्राम सेवाओं" पर खर्च करते हैं, जिनमें मरीज सेवाएँ शामिल हैं, लेकिन केवल उन्हीं तक सीमित नहीं हैं। सार्वजनिक स्वास्थ्य विभाग असाधारण परिस्थितियों में खर्च करने की आवश्यकताओं से छूट दे सकता है।
- अटर्नी जनरल (महाधिवक्ता) को योग्य खर्चों की परिभाषा निर्धारित करने संबंधी दिशा-निर्देश प्रकाशित करने के लिए अधिकृत करता है।
- यदि केंद्र पाँच वर्षों के भीतर नियमों का अनुपालन करने लगते हैं, तो उन पर लगाए गए आर्थिक दंड वापस किए जा सकते हैं।
- झूठी रिपोर्ट प्रस्तुत करने या व्यय अनुपात को कृत्रिम रूप से बढ़ाने पर आपराधिक आरोप लगाने को अधिकृत करता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- कुछ निजी गैर-लाभकारी स्वास्थ्य देखभाल क्लिनिकों पर नई आवश्यकताओं को लागू करने के लिए राज्य की लागतों में प्रति वर्ष कम से कम दसियों मिलियन डॉलर की वृद्धि, जिसकी पूर्ति प्रभावित क्लिनिकों से ली जाने वाली फीसों द्वारा कवर की जाएगी

मतपत्र लेबल

कुछ परियोजनाओं के लिए पर्यावरण समीक्षा को संशोधित करता है। पहल विधान। कुछ परियोजनाओं (जिनमें अधिकांश आवास, परिवहन, पानी और स्वास्थ्य परियोजनाएँ शामिल हैं) के लिए पर्यावरणीय समीक्षा को पूरा करने और परियोजना के अनुमोदनों को चुनौती देने वाले मुकदमों को हल करने के लिए समय सीमा निर्धारित करके California पर्यावरण गुणवत्ता अधिनियम (CEQA) में संशोधन करता है। **राजकोषीय प्रभाव:** राज्य और स्थानीय सरकारों के लिए आरंभिक लागतों, जो संभवतः दसियों मिलियन डॉलर की सालाना ऊपरी सीमा में होगी—संभावित रूप से \$100 मिलियन से अधिक—की पूर्ति आंशिक रूप से फीसों द्वारा की जाएगी। अनिश्चित, संभावित रूप से अधिक महत्वपूर्ण सकारात्मक या नकारात्मक लंबी अवधि के राजकोषीय प्रभाव। **समर्थक:** California Children's Hospital Association; California Water Association; California Council for Affordable Housing **विरोधी:** Coalition for Clean Air; CA Environmental Voters; Physicians for Social Responsibility, LA; National Wildlife Federation

मतपत्र शीर्षक और सारांश

कुछ परियोजनाओं के लिए पर्यावरण समीक्षा को संशोधित करता है। पहल विधान।

- निर्दिष्ट परियोजना श्रेणियों (जिनमें अधिकांश आवास, परिवहन, जल, स्वास्थ्य, जंगल की आग को कम करने, शैक्षिक सुविधा, इंटरनेट तक पहुँच और स्वच्छ ऊर्जा परियोजनाएँ शामिल हैं) के लिए पर्यावरण समीक्षा में तेजी लाने के लिए California पर्यावरण गुणवत्ता अधिनियम (CEQA) में संशोधन करता है। इस प्रकार की परियोजनाओं के लिए, यह विधेयक:
 - सार्वजनिक एजेंसियों के लिए पर्यावरणीय समीक्षा को पूरा करने और आवश्यक कार्रवाई करने के लिए अंतिम समय सीमाओं को निर्धारित करता है।
 - पर्यावरणीय प्रभावों को कम करने के लिए व्यवहार्य परियोजना विकल्पों की एक श्रृंखला पर विचार करने हेतु सार्वजनिक एजेंसियों के वर्तमान दायित्व को सीमित करते हुए, पर्यावरणीय प्रभावों की शीघ्र समीक्षा करने की अनुमति देता है।
 - परियोजना अनुमोदनों को चुनौती देने वाले मुकदमों को दायर करने और उनका समाधान करने के लिए अंतिम समय सीमाओं को स्थापित करता है; उन सबूतों, जिन पर अदालतें विचार कर सकती हैं और राहतें जो अदालतें आदेश दे सकती हैं, को सीमित करता है।

राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- योग्य परियोजनाओं के लिए नई परियोजना समीक्षा और अदालती चुनौती प्रक्रियाओं को लागू करने के लिए राज्य और स्थानीय सरकारों के लिए आरंभिक लागतें, जो संभवतः दसियों मिलियन डॉलर की सालाना ऊपरी सीमा में होगी—संभावित रूप से \$100 मिलियन वार्षिक से अधिक। परियोजना आवेदकों और मुकदमा दायर करने वाले लोगों द्वारा भुगतान की गई फीस आंशिक रूप से इन लागतों की पूर्ति करेगी।
- लंबी अवधि में, राज्य और स्थानीय सरकारों के लिए अनिश्चित, लेकिन संभावित रूप से अधिक महत्वपूर्ण सकारात्मक या नकारात्मक राजकोषीय प्रभाव। समग्र प्रभाव, आंशिक रूप से, इस बात पर निर्भर करता है कि नई प्रक्रियाएँ, बनने वाली योग्य परियोजनाओं की संख्या को कैसे बदलती हैं और क्या उन परियोजनाओं के अलग-अलग पर्यावरणीय प्रभाव हैं।